

Адыгэ

1923-рэ илъэсым
гъэтхалэм
кыщегъэжыгъэу
кыдэклы



Мажь

№ 238 (22927)

2023-рэ илъэс

ГЪУБДЖ

ТЫГЪЭГЪАЗЭМ и 26-рэ

ОСЭ ГЪЭНЭФАГЪЭ ИЭП

6 +

тисайт

WWW.ADYGVOICE.RU

тихытыу нэклиубгъохэр



Адыгэ Республикэм и Правительствэ игъэзет

Культурэм ихэхъоныгъ

Аужырэ уахътэм Адыгеим икъоджэ щылакэ зэхалшэу мэклэжы, ныбжыклэхэми, нахыжылохэми ашлогъэшлэгъоны хушт лъэныкъохэр лъэхъаным диштэу зэтырагъэпсыхъэх. Тичылагъохэр нэкли мыхъунхэмклэ, къэлэ щылакэм дегъэштэгъэнхэмклэ амалхэр гъэфедатгъэ мэхъух. Ахэм зэу ащыщ культурэм епхыгъэ лъэныкъор зетегъэпсыхъэгъэныр.



АР-м культурэмклэ и Министерствэ

Лъэпкэ проектэу «Культурэм» ифедеральнэ проектэу «Культурная среда» зыфилорэм кыхиуытэу къуаджэу Хьалъэкъуае культурэм и Унэ шашы. Зытырашыхьэрэ чыплэм квадрат метрэ 812-м ехъу иинагъ, унэм квадрат метрэ 666-м нахыбэ илъ, ащ щыцэу шыагъэ къэзытынэу хэлъ лахыыр — квадрат метрэ 597,27-рэ. Къеклуалэхэрэр зычлагъэтлысхъащт концерт гъэлъэгъуаплэм нэбгырэ 250-рэ члэфэщт.

— **Псэлгъэшлыныр илъэситумэ ателъытагъ. ЗэкIэмкли бюджет мылкъоу нэлуагъэхъащтыр сомэ миллион 76,2-рэ, ащ щыцэу федеральнэм кыыхэкIыщтыр сомэ миллион 74,6-рэ, республикэ ыкли чIыплэ бюджетхэм — сомэ мин 800 зырыз. Мы илъэсым сомэ миллион 38,3-рэ афатIуныгъахэу агъэфедэ, IофшIэнхэр къаухынхэу загъэ-**

нафэрэр кыхъащт илъэсым мзэем и 25-р ары, — кышчалотатгъ АР-м культурэмклэ и Министерствэ.

Джырэ уахътэм ехъулэу лъакъом, псырыкIуаплэхэм ягъэпсын, джэхашъом игъэчын, дэпкъхэм ягъэфэбэн ыкли ягъэдэхэжын адэлэжыгъахэх, унашъхэр тыралъхъанэу рагъэжыгъ, мыщ даклоу инженер псэуалъэхэр ыклоцIкIэ зэбгырашых, зэтырагъэпсыхъэ, нэмыкI IофшIэнхэри зэшлуахых. Непэрэ мафэм ехъулэу техническэ ухъазырыныгъэр процент 65-рэ мэхъу.

Тикультурэ — Адыгеир пстэуми дахэкIэ къахэзыгъэщыхэрэм ащыщ. Ар джыри зэ кышынэфагъ «Урысыер» зыфилорэ къэгъэлъэгъон-форумым. Iэлэласэхэр, орэдыло ыкли къэшьо-кло купхэм ахэтхэр — мы зэпстэуми ныбжыкIэхэзэ кыздэштэгъэ Iоф зыпылхэр. Адыгеим и Лышъхъэу КъумпIыл Мурат форумым гушылэу кышыншыгъэм кызырэхъыгъэщыгъэмклэ, аужырэ илъэси 6-м кыкIоцI республикэм культурэм иунэу 9 кIэу кыуцуагъ. Мыхэр къоджэдэс ныбжыкIэхэмклэ кIуаплэ мэхъух, ясэнаущыгъэ къащызэлуахы, тапэкли тикультурэ зэралэтыштым ушыгуыгъы хушт.

МЭШЮДЗ Саид.

Адыгеим ипроект анахь дэгъухэм ахалъытагъ

Адыгэ Республикэм и Лышъхъэу КъумпIыл Мурат япашэу медицинэ координаторхэм якыулыкыу изэхэщэнкIэ проектэу реабилитацием илъэхъан цыфхэм Iэпылэгъу ягъэгъотыгъэным тегъэпсыхъагъэр зэхалгъэуцагъ ыкли агъэцэклагъ.

Социальнэ унашъохэм яакселераторэу автоном мысатыу организациеу «ПроектыкIэхэм япхырышынкIэ стратегическэ гукъэкIэхэмклэ Агентствэм» зэхалгъэу кыдихалытагъэу Iофхэр зэшлуахыгъэх. Республикэм илъэсрэ проектым Iоф дишлагъ. Стратегическэ гукъэкIэхэмклэ Агентствэм ирейтингкIэ социальнэ унашъо анахь дэгъуи 10-мэ ахалъытагъэм экспертхэм кыдырагъэштагъ. Социальнэ унашъохэм яакселератор икIэху тыгъэгъазэм и 12-мрэ и 13-мрэ Москва щыкIуагъ. Хэгъэгум ишъолъыр 30-мэ якупхэр ащ хэлэжыагъэх. Къэралыгъо фэло-фашIэхэр нахышлоу гъэцэклэгъэнхэмклэ унашъо 64-рэ кырахылагъ. Адыгеим ипроектэу «Реабилитация» зыфилорэр анахь дэгъухэм ахалъытагъ.

Адыгеим ишъолъыр сервиснэ уполномоченнэ ксепхыгъэ купымрэ республикэм ихэбзэ кыулыкыухэмрэ Iоф зыдашлагъэр уз хылыгъэ кызызутэлагъэхэм, гушыIэм пае, инсульт хъугъэхэм е гъогум техъухъэгъэ тхъамыкIагъом шъобж хэзыхыгъэхэм япсауныгъэ зетегъэуцожыгъэнымкIэ медицинэ Iэпылэгъу икыу ягъэгъотыгъэныр ары. Мыекъопэ къэлэ симэджэщым реабилитациемкIэ иотделение иIофхэм языхэт ахэм зыцагъэгъозагъ, симаджэхэр зэутэлIэрэ Iофыгъо шъхъалэхэр кыхалгъэщыгъэх.

Нафэ кызырэхъугъэмкIэ, Iофыгъо шъхъалэхэм ащыщ сэкъатныгъэ зэралэр къэзыушыхъатырэ тхылыхэр къаратынхэмкIэ е реабилитациемкIэ къэбархэр икыу симаджэхэм зэралэклэмыхъэхэрэр ары. Ащ епхыгъэу игъо алъэгъугъ симэджэщым реабилитациемкIэ иотделение джыри зы IофышIэ — медицинэ координатор аштанэу. Реабилитацием илъэхъан ащ симаджэхэми, ахэм ялахылахэми ишлуагъэ аригъэкIышт.

(ИкIэху я 3-рэ нэклиб. ит).

Адыгеим и Лышхъэ цыфхэр ригъэблэгъагъэх

Адыгеим и Лышхъэу Къумпыл Мурат Урысыем и Президент иегъэблэгъаплэ къалэу Мыекъуапэ, Джэдже ыкли Мыекъопэ районхэм ащыпсэхуэрэм щалуклагъ. Къеклолагъэхэм къалэтыгъэ лофыгъохэм социальнэ мэхъанэ зилэхэр ащыщых: инфраструктурэм хэхъоныгъэ егъэшлыгъэныр, чыплэхэр зетегъэпсыхъэгъэнхэр, клэлэцыкыу ыгыплэхэр гъэцэклэжыгъэнхэр ыкли нэмыкхэр.

Мы лофтхъабзэм хэлэжыгъэх Урысые Федерацием и Президент иприемнэу АР-м щылэм ипашэу, федеральнэ инспектор шхъалэу Сергей Дрокинур, АР-м ипрокурорэу Игорь Шевченкэр.

Мыекъуапэ щыпсэурэ бзылфыгъэр къыкълэпэу Свято-Троицкэ кафедральнэ чылысым ыльэныкыккэ урамхэм якъэгъэ-нэфын нахышлу шыгъэнымккэ ишлуагъэ къыригъэкынэу. Чылысым дэжэ икыу зэрэмынэфынэм къыхэккыу автотранспортым изеклонкы, ащ къыпэблэгъэ еджаплэхэм клэлэеджаклохэр яклоплэнхэмккы къыныгъо гъэнэфагъэхэр щылэ мэхъух.

Мыекъуапэ имэрэу Геннадий Митрофановым къызэрилуагъэмккэ, 2024-рэ илъэсым урамхэм якъэгъэнэфын изытэт уахътэм нахъ диштэу шыгъэным къыды-хэлъытагъэу а чыплэу зигугъу къашыгъэр лофтхъэбзэ тедзэу зэшлуахыштхэм ахагъэхъагъ. Ащ пае ищыккыгъэ мылкъури къагъотыгъ. Мы лъэхъэнэ блогъэхэм а лофыгъор зэшлуахын мурад ял.

Республикэм и Лышхъэ лъэс гъогухэр, транспорт уцуплэхэр ыкли а лъэныкыомккэ щылэ тучанхэр нахъ зетегъэпсыхъэгъэнхэм къалэм ипашэу ыналэ тыригъэзэнэу фигыгъэпытагъ.

«А чыплэр къалэм нахъ лужоу цыфхэр зыщызэхэхэм ащыщ, арышъ ащ изетегъэпсы-хъан лъэныкыо пстэумккы зэ-диштэу къеклоплэгъэным мэхъэнэ гъэнэфагъэ илэу сэлъыт», — къылуагъ Къумпыл Мурат.

Джэдже районим ипсэуплэу



Гончаркэм къыкыгъэ бзылфыгъэм илъэу зыфэгъэхыгъагъэр клэлэцыкыу ыгыплэу «Березкэм» изектрическэу рыкыуаплэ игъэцэклэжынын ары. Муниципальнэ образованием ипашэу Андрей Таранухиным къызэрилуагъэмккэ, илъэсэу къыхъащымккэ район бюджетым а гухэлъхэм апэлуагъэхъанэу сомэ мин 800-м ехъу къыщыдалытагъ. Гъэмэфэ зыгъэспсэфыгъохэм ауж лофшлэныр аухын мурад ял. Хэушхъафыкыгъэу Къумпыл Мурат муниципалитетым ипашэу ыналэ зытыраригъэдзагъэхэм ащыщ псэуплэр джыри нахъ

зетегъэпсыхъэгъэным, инфраструктурэ псэолъэу заулэ гъэ-клэжыгъэным яхыгъэ лофыгъохэр.

«Псэуплэу Гончаркэм чыжъэу зыцлэ лугъэ дендропаркыр дэт. Зеклоным хэхъоныгъэ егъэшлыгъэным пае лофтхъэбзэбэ зэшлэтэхы, арышъ, инфраструктурэ лофыгъохэу зеклохэр нахыбэу къыхъанхэм, цыфхэм ящылэклэ нахышлу шыгъэным яхыгъэу цытхэм муниципалитетым икыу аналэ щатырагъэтын фае», — къылуагъ Къумпыл Мурат.

Джэдже районим къыкыгъэ хулыфыгъэр къызкълэпэу

псэуплэу Джэджем иурамэу Центральнэм энергиер къызэрэлэклэхэрэ лофым изытэт ары. Бэшагъэу электричествэу рыкыуаплэхэр мыщ щызэблэху-гъэнхэ зэрэфаем илоф цыфхэр зыгъэгумэкыхэрэр. Районим ипашэу республикэм и Лышхъэ къыфилотагъ ПАО-у «Россети Кубань» зыфилорэм ибаланс а линиер зэрэхагъэуцагъэм фэгъэхыгъэу. Республикэм и Лышхъэ компанием идирекции телефонымккэ зэдэгущыгъэу зыдешлым 2024-рэ илъэсым мэлъыфгъэу ехъулэу электрическэу рыкыуаплэм игъэкло-

тыгъэ гъэцэклэжынын лофшлэнхэр рашыллэнхэу зэрагъэнэфагъэр къырилуагъ. Амал зэрэлэклэ а лофшлэнхэр агъэпсынккэщытх.

Мыекъопэ районим ипсэуплэу Каменномостскэм щыщ хулыфыгъэр зыщыпсэурэ унэм гъэ-тыныпхъэу шхъуантлэр ещэлэгъэ-ным илофыгъоккэ къыделэнэу Адыгеим и Лышхъэ зыкыфигъэзагъ. Пшъэдэклэжыгъэу ыхы-рэмккэ гъунэпкэу гъэнэфагъэу зилэ обществэу «Газпром межрегионгаз Майкоп» зыфилорэм игенеральнэ пашэу Екьутэклэ Аслан къызэрилуагъэмккэ, гъэ-тыныпхъэу шхъуантлэр алэклэгъэ-хъэгъэнымккэ зэзэгъыныгъэу зэдашыгъэм къызэрэдыхэлъы-тагъэм тетэу проект-лэхъон ыкли псэолъэш-монтаж лофшлэн-хэр зэшлуахыгъэх. Мы лъэхъэнэ блогъэхэм унэ клоцым ит газ лэмэ-псымэм итехническэу фэло-фашлэхэм ягъэцэклэн епхыгъэ зэзэгъыныгъэр зэдашышт ыкли газыр афатлупшышт.

«Гъэстыныпхъэу шхъуантлэр зылэклэгъэхъэгъэн фэе унэхэм нахыбэу тыналэ атедгъэтын фае. Мыщккэ федеральнэ программэ-хэр ыкли цыфхэм лэпылэгъу ятыгъэнымккэ шыккэ-амал зэфэ-шхъафэу цылэхэр нахъ шлогъэ икыу хэлъэу гъэфедэгъэнхэм мэхъэнэ гъэнэфагъэу илэу щыт», — къылуагъ Къумпыл Мурат.

Зэлулэгъэу иккыу хэр зэфихысыжыгъэхэ республикэм и Лышхъэу къызэрэхигъэщыгъэмккэ, цыфхэр зыгъэгумэкыхэрэ лофыгъохэм язэшлохынккэ теу-рыкыуагъэу къызхагъафэ хуыштэп, плэлэу клэлым къыклоц ахэр зэшлохыгъэу хуынхэм зэккыми тыналэ тедгъэтын фае. Непэ мыщ къеклоплэгъэу пстэуми къалэтыгъэу лофыгъохэр зэшлохыгъэу хуынхэм пае ахэр зэпхыгъэу лъэныкыохэм япашэхэм пшъэрыл афишлыгъэу зэрищыккыгъэм тетэу аналэ аты-рагъэтынэу.

АР-м и Лышхъэу ипресс-кыулыкыу

Хэдзынхэм афэхъазырых

АР-м хэдзынхэмккэ и Гупчэ комиссие итхъаматэу Сэмэгу Нурбый журналистхэм алукулэгъагъ. УФ-м и Президент ихэдзынхэу къыхъащт 2024-рэ илъэсым игъэтхэпэ мазэу щылэштхэр ары пресс-конференциер зыфэгъэхыгъагъэр.

Журналистхэм яупчлэхэм джэуапхэр къаритыжыгъэ, Сэмэгу Нурбый хэдзынхэм язэхэщэнккэ шапхъэу хэбзэгъэуцугъэм къыдэ-лытагъэхэм ккыу къахъагъэхэм къагъэушылагъ. Ащ къызэ-рилуагъэмккэ, джы ахэр зыщылэ-штхэм ыпэккэ комиссиехэм ахэтхэм унагъо пэпчэу къахъагъэхэм хэдзынхэм ахэлэжыгъэнэу зыныбжэу икыу гъэхэм унэм имыккыу амакхъэр атыныр нахышлоу алытэмэ, хъауми участкэм еклоплэштхэмэ зэра-гъэшлэшт. Шхъадж ишлоигъоны-гъэу къыдэлытагъэу, хэдзынхэр зыщыклоштхэу мафэхэм унэм исмэу зышлоигъохэм яклоплэштх.

Хэдзынхэр 2024-рэ илъэсым гъэтхэпэм и 15 — 17-м щылэ-штхы. Мэзэм и 17-м щегъэжы-гъэу унагъохэр къахъагъэхэм рагъэжыгъэшт, гъэтхэпэм и 7-м а лофшлэнхэр аухыштхы. Нэб-гырэ миним ехъумэ а пшъэ-рылпыр агъэцэклэшт.

Нахыпэккэ зэрэщытыгъэу, хэдзынхэр зыщыклоштхэу мафэ-

хэм ихэдзыплэ участкэу еклоплэн е унэм исэу ымакхъэу ытын амал зымылэштхэм нэмыккэ чыплэу щатын алыкышт. Ахэм пэшлоры-гъэшъэу лъэу тхылъэу къаты-штхэри къыхъащт илъэсым имэзэм и 29-м щыублагъэу гъэтхэпэм и 11-м нэс участкэу комиссиехэм аштэштхы.

Электроннэ мэкъэтыныр ккыу щылэныгъэм къыхъагъэхэм ащыщ. Журналистхэр ар респу-бликэм щэгъэфедэштхэм къыккэ-упчлэгъэх. Сэмэгу Нурбый къызэ-рилуагъэмккэ, ащ изэхэщэн лъэныкыо пстэумккы фэхъазы-рых, ау Урысыем исубъект 30-у зыщыпхырашхэрэм Адыгеир джыри ахагъэхъагъэп. Игъоры-гъоу къэралыгъор электроннэ мэкъэтыным игъэфедэн тэхэ.

— Къыхъэгъэщымэу сшлоигъор, хэдзынхэр зэфагъэу ахэлъэу, щынэгъончъэу зэхэщэгъэнхэм, цыфхэм яшлоигъоныгъэхэр къы-дэлытэгъэнхэм афэшлэ илъэс къэс ккыу шапхъэхэм зыгорэу къахагъахъэ, — къылуагъ Сэ-

мэгу Нурбый. — Республикэм ахэр икыу цыпхырышхыгъэнхэм лъэшэу ыналэ тет. Мары гу-щылэм пае, АР-м и Лышхъэу пшъэрыл къышхыгъэу унагъохэр къэзыккыуащтхэм ялэжыпккэу лэлъуащт ахъэу тедзэр къыт-фатлупшыгъ. Муниципальнэ образованиехэр транспортккэ, нэмыккэ лъэныкыохэмккэу къыд-делэнхэуи пшъэрыл ащ ипа-щэхэм афишлыгъ.

Адыгеим пстэумккы хэдзыплэ участкэу 265-рэ ил, Президентым ихэдзынхэм апае Мыекъуапэ дэт сымэдджэштхэм ащыщэу 3-мэу къащызэлуахышт. Бюллетеньхэр къызэралытэрэу комплексэу 41-рэ пстэумккы ял. Ахэм ащы-щэу 25-р шэпхъаккэхэм атетэу ккыу къыдагъэкыгъэхэм афэдэх.

Пстэумккы хэдзынхэм ахэлэжыгъэнхэм аныбжэу нэсыгъэу Адыгеим нэбгырэ 342633-рэ ис. Ахэм япроцент 40-р зыщыпсэ-урэр къалэу Мыекъуап.

ХЪУТ Нэфсэт.

МэфэккI мафэхэм почтэхэм Иоф зэрашлэщтыр



Федеральнэ почтэу зэпхыныгъэм АР-мккэ и Гъэлорышлэ-плэу макъэу мэфэккI мафэхэм — 2023-рэ илъэсым тыгъэгъазэм и 31-м къыщегъэжыгъэу 2024-рэ илъэсым щылэу мазэм и 8-м нэс Адыгеим ипочтэхэм Иоф зэрашлэшт шыккыккэ:

— 2023-рэ илъэсым тыгъэгъазэм и 31-р почтэхэмккэу мылоф-шлэгъу мафэу щытышт;

— 2024-рэ илъэсым щылэу мазэм и 1-мрэ и 7-мрэ почтэхэм-ккэу зыгъэспсэфыгъоу мэфэккI мэфэщтыр;

— 2024-рэ илъэсым щылэу мазэм и 2-р, и 3-р, и 4-р, и 5-р, и 6-р, и 8-р почтэхэмккэу Иофшлэгъу мэфэщтыр.

Аухэсыгъэу графикым диштэу пенсиехэр аратышт:

— 2024-рэ илъэсым щылэу мазэм и 3-м — 2024-рэ илъэсым щылэу мазэм и 3-м пае;

— 2024-рэ илъэсым щылэу мазэм и 4-м — 2024-рэ илъэсым щылэу мазэм и 4-м пае;

— 2024-рэ илъэсым щылэу мазэм и 5-м — 2024-рэ илъэсым щылэу мазэм и 5-мрэ и 6-мрэ апае;

— 2024-рэ илъэсым щылэу мазэм и 6-м — 2024-рэ илъэсым щылэу мазэм и 7-мрэ и 8-мрэ апае;

— 2024-рэ илъэсым щылэу мазэм и 9-м щегъэжыгъэу аухэсыгъэу графикым тетэу пенсиер къафахышт.

МэфэккI мафэхэм почтэхэм Иоф зэрашлэшт шыккыккэу якъэ-барлыгъэу пхъэмбгъухэм ащыгъэнэфагъ.

Федеральнэ почтэу зэпхыныгъэм АР-мккэ и Гъэлорышлэ-плэу тел.: 8 (8772) 52-57-87

(Схемэр тисайт ижъугьотэшт).

ИлъэсыкIэ Iофтхьабзэхэр щынэгъончъэнхэм фэшI



ИлъэсыкIэ мэфэкIхэм яхэгъунэфыкIын щынэгъончъэу щытыным епхыгъэ Iофыгъохэр АР-м хэгъэгу кIоцI IофхэмкIэ и Министерствэ зэрехъэх.

Ведомствэм кыизэритыгъэмкIэ, илъэсыкIэм епхыгъэ мэфэкI Iофтхьабзэхэр зыщыкIоштхэ чIыплэхэр терроризмэм ылъэныкъокIэ щынэгъончъэу щытынхэм фэшI цыфхэр бэу зыхэлэжьэрэ Iофтхьабзэхэм террористическэ актхэр къащымыхъунхэм, экстремизмэ нэшанэ зилэ зекIуакIэхэр зэрамыханхэм хэбзэхуамакIохэр лъыплъэщтых. Джащ фэдэу я 4

— 5-рэ класс зилэ пиротехническэ пкыгъохэр зыщыгъэхэ псэуалъэхэр щынэгъончъэным ишапхъэхэм адештэхэмэ ауплъэ-кIуштых. Мы пкыгъохэр хэбзэнчъэу зыгъэзекIохэрэм пытагъэ хэлъэу адзекIоштых, пшъэдэкIыжъ арагъэхъышт.

Тыгъэгъазэм и 28-м кышцегъэжъагъэу 2024-рэ илъэсым щылэ мазэм и 8-м нэс мэфэкI пIыиыкхэр зыщагъэуцугъэ чIы-

плэхэм, урамхэм, гупчэхэм, паркхэм ящынэгъончъагъэ къэу-хуымэгъэным фэшI хэбзэхуамакIохэм гъэлъэшыгъэ шыкIэм тетэу кыулыкIур ахышт.

Республикэм щызэхашэрэ мэфэкI Iофтхьабзэхэр щынэгъончъэнхэм, общественнэ рэхъатныгъэр къэу-хуымэгъэным волонтерхэр кыыхэгъэлэжьэгъэнхэм мэхъанашхо зэрилэр кыыхагъэшы.

ИлъэсыкIэр къэблагъэ зыхуыкIэ къэорэ пкыгъохэм ягъэфедэн нахъ жугъэу къежъэ. Анахъэу ар джэгуалъэ зышыхэрэр кIэлэцIыкIу Iэтахъохэр ары.

УФ-м ошIэ-дэмышIэ IофхэмкIэ и Министерствэ и Гъэло-рышIапIэ шхъалэу Адыгэ Республикэм щылэм кыизэрэщыла-гъэмкIэ, ИлъэсыкIэм инэшэнэ

шхъалэхэм ащышых хлопушкэхэр, петардэхэр ыкIи мэшIо-устхъор. МэфэкIыр гум кыинэ-жъэу ахэм къагъэкIэракIэ. Ау машIом зыкымыштэнымкIэ щынэгъончъагъэр кызыдамы-лътэкIэ, тхыамыклагъоу кы-хэкIырэр макIэп.

КъулыкIушIэхэм кыизэрэха-гъэщыгъэмкIэ, ахэр хэушхъа-фыкIыгъэ щапIэхэм къащыпщэ-фынхэу щыт. Ащ дакIоу кыыхэ-пхырэ пкыгъом сертификат пылъмэ, узэрэдзекIошт шыкIэр урысыбзэкIэ зэрытхэгъэ тхыа-пэр игъусэмэ, пIалъэу иIэм игъо-имыкIыгъэмэ уакIэупчIэн фадэ. Ахэр кызышышъуамыгъэлъэ-гъугъэ щапIэн шъушымышафэ-мэ нахъ тэрэз.

Джащ фэдэу къэорэ пкы-гъохэр къэшъуащыфыхэ зыхуыкIэ

ятеплъэ дэгъоу шъуеплъ: зэхэ-цыцIагъэу, уцIыныгъэу, зыкIо-цылтым чагъэхэр илэхэ хъу-штэп. Ар нэпцIымэ кыизэрэп-шIэшт нэшэнэ шхъалэр — зы-кIоцIыль шыхъагъэм кыидэзы-гъэкIыгъэм иреквизитхэм, щы-нэгъончъэу узэрэдзекIоштым, зыщыбгъэфедэшт чIыплэм якъэ-бар тетхэгъэнэу щыт.

Хабзэ зэрэхъугъэу, илъэс къэс ошIэ-дэмышIэ IофхэмкIэ ыкIи хэгъэгу кIоцI IофхэмкIэ министерствэхэм ялIыкIохэр зэгъусэхэу къэорэ пкыгъохэр хэбзэнчъэу зыщашэхэрэ чIы-плэхэр кыизэдакIухъэх.

ИлъэсыкIэ мэфэкIхэр окIо-фэхэ ошIэ-дэмышIэ Iофхэр ыкIи машIор къэмыгъэхъугъэнхэмкIэ Гъэло-рышIапIэм Iофтхьабзэ те-дзэхэр егъэхъазырых.

Урамыр агъэкIэжъышIт

МыекIуапэ шхъафит зашыжыгъэр илъэс 55-рэ зэхъум ащ ыцIэ зыфаусыгъэгъэ урамэу Черемушкэм щылэр кыхъащт илъэсым агъэ-кIэжъынэу агъэнафэ.

Адыгэ Республикэм и Лы-шхъэ «зэдэгъушIэгъу занкIэу» цыфхэм адырилагъэм а упчIэр кышIалэтыгъагъ.

Геннадий Митрофановым

кыизэрилагъэмкIэ, лъэпкъ про-ектэу «Псэуплэр ыкIи тыкъэзы-уцухъэрэ дунаир» зыфилорэмрэ АР-м и Лышхъэ кыгъэуцугъэ пшъэрылымрэ къапкырыкIыхэ-

зэ Iофым фежъагъэх, проект-сметэ документацием игъэхъа-зырын дэлажъэх.

КIэлэцIыкIу джэгуплэр шы-жыгъэным, урамхэр къэгъэнэ-

фыгъэнхэм, уц-къэгъагъэхэмкIэ гъэкIэрэкIэгъэным, кушхъэфэ-чъэ паркыр гъэпсыгъэным, тIысыплэхэр тегъэуцогъэнхэм, стэндхэу адыгабзэкIи урысы-бзэкIи къэбархэр зытетхэгъэшт-хэр, нэмыкI Iофыгъохэри ащ цызэшIохыгъэнхэу агъэнафэ. ЫпкIэ щылагъэхэм ачIыплэ-кIэ, фонтан гъушъэхэри ашIыштых.

АР-м и Лышхъэ унашъо къафишIыгъэ транспортымрэ лъэсгъоухэмрэ зэрэзэхэкIыш-хэ шыкIэм дегупшысэхэу, ахэм

атыралъхъащтхэр кыдалъытэн-хэу, декоративнэ-архитектурэ шэпхъэшIухэр агъэфедэнхэу къаджагъ.

«Пкыгъо пстэури кыидэлъы-тагъэу, акылыгъэ хэлъэу про-ектыр гъэцIагъэ хъумэ, зы-зыгъэпсэфышIтхэмкIэ урамыр Iэрыфэгъу хъушт. ШъопырыкIэ-хэу дгъэцIэкIэжъэхэрэ ыкIи кIэу тIыхэрэр уахътэм диштэхэу, гъэшIэгъонхэу гъэпсыгъэнхэ фадэ», — кыыхигъэщыгъэ Къум-пыл Мурат.

ТхылъыкI

Цыфыр зыгупчэ щылэныгъэр



Чыгыр къэкIы, цыфыр къэхъу, хэхъо, зелэты, ины мэхъу, игъорыгъоу зытегъэпсыхъагъэр кыхэкIыжъы, мэлэ-жъэ, мэлпсэу. Непэ зигугъу къэсшыштыр адыгэ тхэкIо бзыльфыгъэу Гыш Рахъмэт ары.

гъэхэр, цыф кыизэрыкIохэм шылакIэм алэ пытэу хэгъэнагъэу зэрэщылэштхэм пылтыгъэх.

Адыгэ унагъохэм мы уахътэм сабыибэ щхы макъэр чэфэу, гуапэу зэфэдэу арылукIыштыгъ. Ны-тыхэм ыкIи тыжъ-ныжхэм ялорэ-яшIэрэ зэтэхъэу къакIэ-хуэхъэрэ ялфыгъэхэр дахэу зэдэпIушты-гъэх, ар хэгъэкIи, тэмашхъэм тесхэм зэрэщытэу кIэлэцIыкIухэм афэгумэкIхэу, ядэхашIэхэу, якIасэхэу кыизэдалэтышты-гъэх. Къоджэдэхсэм дэгъоу къагурыло-штыгъ, сабыим ылъэгъурэр щысэ зэрэ-фэхъурэр ыкIи апэкIэ плъэхэзэ, къэкIошт охътакIэм ахэр игъэпсэкIо дэгъу хъунхэм аналэ тетыгъ.

Охътэ гупсэфыгъ, рэхъатыгъ а лъэ-хъаныр. ХэтэрыкIхэм якъэгъэкIын, ахэм ялугъэкIын хэкум щыпылтыгъэх. Ущылэ пшIомгъомэ, плэ зэтэдзагъэу ущыскIэ кыкIын зэрэщымылэр, зыбгъэулаунышъ, Iофым уегугъун зэрэфаем зырауыты-лэгъагъ. «Узэгугъурэр — кыюгугъужы» арыба зыкIалагъагъэр.

Гыш Рахъмэт абдзэхэ къуаджэу Хъа-курынахъаблэ кышыхъугъ, щапIугъ, гурыт еджаплэм щеджагъ, 1983-рэ илъэ-сым МыекIопэ мэкъумэщ-хъызмэт тех-никумыр, 1996-рэ илъэсым Москва дэт Литературнэ институтэу М. Горькэм ыцIэ зыхъырэр кыуухыгъэх, ау икыуаджэ е ихэку кыгъэгъэжыгъэп. Москва къэлэ-шом илъэси 10 пчыагъэ хуыгъэу щэпсэу. Мыш дэжыым нахъ кышыхъэгъэщы сшIоигъу, Рахъмэт пасэу, къоджэ еджа-плэм щеджэзэ тхэн-гупшысэныр кыизэ-рэхэщыгъэр. Цыфыр зыгупчэ щылэны-гъэр инэплъэгъу итэу, апэрэ тхыгъэ-хэутыгъэхэр район гъэзетхэу «Заря», «Пионерская правда» ыкIи «Комсомолец Кубани» зыфилорэхэм кыизэраригъахэ-штыгъэхэр. Ытхыхэрэр 1979-рэ илъэсым кышыхъублагъэу кыхеурых. 1988-м кы-шцегъэжъагъэу ирассказхэр журналхэу «Зэкъошныгъэм» ыкIи «Жъогъобыным» кыхаурых.

1991-рэ илъэсым Адыгэ республикэ тхылъ тедзэплэм кIэлэцIыкIу рассказхэр

зыхэт тхылъэу «Пшэсэн шынагъу» ыкIи ар урысыбзэкIэ «Злая крапива» ылоу кышыхъэкIыгъэх. Ахэм къакIэлъыкIуагъ повестыр ыкIи рассказхэр зыхэтэу «Бу-кет сирени» зыфилорэр. Джы Гыш Рахъмэт ия 4-рэ проза тхылъыкIэ бэ-мышIэу Адыгэ тхылъ тедзэплэм «У нас будет одна фамилия...» ылоу кышыхъ-дэкIыгъ. Ащ повестищ кыидэхъагъ: «Зов земли», «У нас будет одна фамилия...», «Азбука материнства». Ахэр зэкIэ адыгэ щылэклэ-псэукIэр, гъэпсыкIэ-шыкIэхэр, лъэпкъ шэн-хэбзэ зэфэшхъафыбэр кы-зылотыкIырэх, ухэтми, узэджэкIэ, кып-хэзгъахъорэх, пшхъэкIэ ор-орэу узэз-гъэплъыжырэх, щылэныгъэм лъэныкъуа-бэкIэ уфэзыпIурэх. Ахэр бзэ гурылогъо-шлукIэ тхыгъэх, образ зэфэшхъафхэр IэпIэсэгъэ, IэпкIэ-лъэпкIагъэ ахэлъэу кыытынхэр фызэшIокIыгъ.

Еж тхакIом ыныбжъ мыгъэ илъэс 60 хуыгъэ. Ащ фигъэшъуашэу, еж ыгукIэ, ышхъэкIэ щылэныгъэр ришIыкIыпэу, икълэмыпэ кыпыкIырэ произведение пэпч щылэныгъэ шыпкъэгъэ ин хэлъэу, образ зэфэшхъафхэр кыригъэлъэгъу-кыныр, уахътэмрэ цыфымрэ зэрэздэлэ-рышIэхэрэр гъэшIэгъонэу, IупкIэ дэдэу, акылы-лушыгъэ хэлъэу кырилотыкIыныр фызэшIокIэу сэ сеплэу. ТхакIом итвор-чествэ хэхъонэу, тэмэкIэ пытэ илэнэу фэсэлэ, тхылъыкIэм «Гъогу мафэкIэ» тыфэлъало.

МАМЫРЫКЪО Нуриет.

Адыгэ хэкумкIэ Шэуджэн районым ит къуаджэу Хъакурынахъаблэ мэлъыфэгъу мазэм 1963-рэ илъэсым кышыхъугъ. Илэгъухэм афэдэу сабыигъо-кIэлэцIы-кIугъо зыпкъ ит илагъ. Шыкурышхоу, зауи пыджи бэшIагъэ зыуцужыгъа-

Ипшъэрылъхэр егъэцакIэх



Къэралыгъо фондэу «Хэгъэгум иухъумаIохэр» зыфиIорэм ишъолъыр къутамэ мэкъуогъум и 1-м Адыгеим къыщызIуахыгъ, ащ епхыгъэ IофышIэхэу районхэм ащыIэхэми япшъэрылъхэр зэрифэишъуашъу агъэцакIэх. Шэуджэн районымкIэ мыщ исоциальнэ координаторэу Дачъэ Маринэ зэлукIэгъу дытиIагъ, яIофышIэн зэрэзыхащэрэр къедгъэIотагъ.

ТигушыIэгъу илэс 27-м къыклоцI гъэсэнэгъэм ылъэныкъокIэ IофшIэн зэфэшъафхэр ыгъэцакIагъэх. 2015-рэ илэсым къыщегъэжьагъэу волонтерхэм чанэу ахэт, Шэуджэн районым мыщ фэдэ апэрэ отрядэу шызэхашагъэм пэщэныгъэ дызэрихыагъ.

— Фондым Iоф шысIэнэу сыгукIэ сыфаеу сылухыагъ. ШыIэныгъэм чыплэ

къин ригъэуцогъэ цыфхэм саделэнэу сыдигъуи сыфэягъ. Джы мэхъанэ зилэр нэбгырэ гъэнэфагъэм IэпыIэгъу езгъэгъотын зэрэсплъэкIыштыр ары, — **хигъэунафыкIыгъ Маринэ.**

Социальнэ координаторым къызэриIуагъэмкIэ, фондэу «Хэгъэгум иухъумаIохэр» зыфиIорэм ипшъэрылъ шъхьалэхэр хэушъафыкIыгъэ дзэ операцием хэлажьэхэрэм, хэклодагъэхэм, ахэм яунагъохэм ящыкIэгъэ IэпыIэгъу ягъэгъотыгъэныр ары. Амал зэриIокIэ ахэм яIофыгъохэр зэшлуахы. АщкIэ район администрацием, гупчэ сымэджэщым, цыфхэм социальнэ фэло-фашIэхэр афэзыгъэцкIэрэ Зэхэуытэгъэ гупчэм, нэмыкI организациехэм зэпхыныгъэ адырIау мэлэжьэх.

— Мэкъуогъум и 1-м къыщегъэжьагъэу тыгъэгъазэм нэс нэбгырэ 70-мэ зыкытфагъэзагъ, ахэм Iофыгъуи 158-рэ къытахыIагъ. Анахъэу зыгъэгумэкIыштыгъэхэр «Заом иветеран» зыфиIорэ статусыр къафагъэшъошэныр, феде-

ральнэ ыкIи шъолъыр фэгъэклотэнхэр ыкIи ахъэ тынхэр къаратынхэр, унэгъо хъызмэтым ылъэныкъокIэ къэуцурэ гумэкIыгъохэр афызэшIохыгъэнхэр, медицинэ IэпыIэгъур, кIэлэцIыкIухэр зыгъэпсэфыплэхэм агъэклотэнхэр, нэмыкIхэри. Тэ типшъэрылъыр мы Iофыгъохэр «зы шъхъангъупчъэ» шыкIэм иамалхэмкIэ афызэшIотхынхэр ары, — **къыхигъэщыгъ Дачъэ Маринэ.**

Iофыгъохэм янахыбэр афагъэцэклагъ, къэнагъэр янэплээгъу ит, ахэмкIэ унэшъо гъэнэфагъэхэр шыIэх. Социальнэ координаторым къызэриIуагъэмкIэ, тилыхъужьхэм ыкIи ахэм яунагъохэм IэпыIэгъу арагъотын закъор арэп зыуж итхэр. ЛIыхъужьныгъэу ахэм зэрэхъэрэр къыткIэхъухъэрэ лIэужхэм зэралъагъэлэсыштыхэм ренэу ыуж итых. ХэушъафыкIыгъэ дзэ операцием хэлажьэхэрэм зэлукIэгъухэр адашых, зыпсэ зыгъэтилыгъэхэм яшIэжъ агъэлаплэ.

IШЪЫНЭ Сусан.

Хэсэ къутамэхэм зарагъэушъомбгъу

Республикэ «Адыгэ Хасэм» и Совет изичэзыу зэхэсыгъо джырэблагъэ иIагъ. 2023-рэ илэсым Хэсаишъхэм Iофэу ышIагъэр ащ цызэфэхысыжыгъ, тапэIэ ипшъэрылъэу яIэхэм атегушыIагъэх.

Шъугу къэдгъэкIыжын, мы илэсым имэзае Адыгэ Хасэм изэфэхысыжъ-хэдзын зэфэсэу шыIагъэм Советым кIэу хэтыштыхэр шагъэнэфагъэх, организацием итхъаматэу ЛIымыщэкIэ Рэмэзан илэсисцI палъэкIэ илэнатIэ кыIуагъэнагъ.

Зэхэсыгъом хэлэжьагъэх АР-м лъэпкIэ IофхэмкIэ, IэкIыб къэралхэм ащыпсэурэ тилэпкъэгъухэм адырIа зэпхыны-

гъэхэмкIэ ыкIи къэбар жъугъэм иамалхэмкIэ и Комитет итхъаматэу Шъхъэлэхъо Аскэр, динлэжьхэр, Адыгеим иобществэу «Шыу Хасэм» хэтхэр, нэмыкIхэри.

Адыгэ Хасэм итхъаматэу ЛIымыщэкIэ Рэмэзан изэфэхысыжъхэм ащыхигъэунэфыкIыгъ общественнэ-политикэ ыкIи культурнэ шыIакIэм фэгъэхыгъэ Iофхъабзэу Адыгэ Республикэм шыкIуагъэхэм Хэсашъхэм хэтхэр чанэу зэралэжьагъэхэр.

— Зэхэсыгъом Хэсэ къутамэу тилэхэм ялыкIохэм зэфэхысыжъхэр къышашIыгъэх. Мы илэсым Адыгэ Хасэм икъутамэ Джэджэ районым шызэхэтцагъ. Ащ нэмыкIау ныбжьыкIэ куп зэхатщи илэс реным ахэм тэдэлэжьагъ, дэгъоу зыкызырагъэлъэгъуагъэм къыхэкIау ахэр

Хэсэ къутамэм хэдгъэхыагъэх, — **къыIуагъ Рэмэзан.**

Мы илэсым Адыгэ Хасэр республикэм шырекIокIыгъэ Iофхъабзэ зэфэхысыжъхэм ахэлэжьагъ. Ахэр зыфэдэхэм къатегушыIагъ Адыгэ Хасэм итхъаматэ. АР-м лъэпкIэ IофхэмкIэ, IэкIыб къэралхэм ащыпсэурэ тилэпкъэгъухэм адырIа зэпхыныгъэхэмкIэ ыкIи къэбар жъугъэм иамалхэмкIэ и Комитет кIэщакIо зыфэхъугъэ хъакIэщым, адыгэ шъуашэм и Мафэ, ЗыкIыныгъэм и Мафэ, нэмыкIыбэхэм ахэлэжьагъэх. Ащ нэмыкIау ежъ Адыгэ Хасэм игукъэкIыкIэ цыф гъэшIэгъонхэм ныбжьыкIэхэр алуагъэклагъэх. Ахэр археологэу Тэу Аслъан, шIэныгъэлэжьэу Бырсыр Абдулахъ, IэкIыб къэралым къыкIыжыгъэхэм ащышъу Хъатам Нэдждэт. Ащ нэмыкIау,

ныбжьыкIэхэм яшIоигъоныгъэкIэ, ЛъэпкIэ театрэм ипашъэу Ацумышъэ Рустам къыхагъэлажы, Iэнэ хъурае рагъэкIокIыгъ.

— IэкIыб къэралхэм ащыIэ тилэпкъэгъухэр тинэплээгъу идгъэкIыхэрэп, ахэм дэгъоу тэдэлэжьэх. ЛъэпкIэ зэфышытыкIэхэм ыкIи кощын Iофхэм альэныкъокIэ амалэу тилэм елъытыгъэу IэпыIэгъу тафэхъу. Ащ нэмыкIау бэмышIау Дагъыстан къышыхъугъэ зэлэуцужъ зэхэхъэхэм афэдэхэм тиныбжьыкIэхэр ащылухъумэгъэнхэм фэшI динлэжьхэр къыхэдгъэлажьэхэзэ зэлукIэхэр редгъэкIокIыгъэх. Ащ нэмыкIау, районхэр къэаткIухъэхэзэ Хэсэ къутамэхэм тэдэлэжьэх. Джаш фэдэу Шъхъащэфыжъ, Налщык, Мэздэгъу, Краснодар тащыIагъ. Бзэм икызытэгъэнэн, тикIэлакIэхэм нидэлъфыбзэр ашIэ-

ным Iоф адэтэшIэ. Ащ пае зэнэкъокIэу зэфэхысыжъхэр афызэхэтцагъ, диктантхэр атхыгъ. Бзэм икызухъумэн фэгъэхыгъэу АР-м и ЛIышъхъэ дэжъ шызэхэтцагъэ Советым иIофшIэн тыхэлэжьагъ. КIэлэцIыкIу Iыгъыплэхэр, еджаплэхэр къэаткIухъэхэзэ тэдэгущыIагъ, гумэкIыгъохэм защыдгъэгъозагъ, хэкIыплэу шыIэхэм тарыгушыIагъ, — **къыIуагъ ЛIымыщэкIэ Рэмэзан.**

Хасэм итхъаматэ къызэриIуагъэмкIэ, Хэсэ къутамэхэр зышамыгъэпсыгъэу къэнагъэхэр Адыгэкъал, Теуцожь ыкIи Шэуджэн районхэр ары. Адрэхэм чанэу Iоф адашIэ. Къэнагъэхэм и мэкIэ-макIэзэ къутамэхэр ащагъэпсыштых, Iоф къадэзышIэшт ныбжьыкIэхэр агъэнэфэщтых.

КИАРЭ Фатим.



ЗэхэсыгъыныгъэкIэ дзэ къулыкъур

**ПэжьапкIэр сомэ мин 204-м ехъу
Федеральнэ зэтыгъо ахъшэ тыныр сомэ мин 195-рэ
Шъолъыр зэтыгъо ахъшэ тыныр сомэ мин 200**

**Муниципальнэ зэтыгъо ахъшэ тынхэр:
МыекыуапэкIэ — сомэ мин 105-рэ
ТэхъутэмыкIэ, Джэджэ, Кошхъэблэ, Красногвардейскэ, Мыекыопэ районхэмкIэ ыкIи АдыгэкъалэкIэ —
сомэ мин 100 зырыз
Теуцожь районымкIэ — сомэ мин 120-рэ**

**Дзэ комиссариатхэм
зафэжъугъаз**



ИлъэсыкIэм ипэгъокI Ioфтхьабзэхэр



Республикэм икьэлэ шхьалэ ахэр щаублэгъахэх. Тыгъэгъазэм и 22-м кыщегъэжъагъэу Мыекъуапэ ичыплэ зэфэшхьафхэм ахэр ащэкIох.

Ау анахь шхьалэхэр мы мафэхэм зэхаштхь. ИлъэсыкIэ пцъиикъ шхьалэр Лениным ыцIэ зыхьырэ гупчэм кыщызэлуахышт. Ар нахьыжъэу рахъухьагъ, ау уаер пэрыохъу зэрафэхъугъэм кыхэкIэу зэкIахьэн фае хъугъэ. Тыгъэгъазэм и 27-м Мыекъуапэ ипцъиикъ шхьалэ мэфэки шыкIэм тетэу зэлыхагъэнэшт. Пчыхьэм сыхьатыр 6-м ар аублэшт, хэлажъэ зышIоигъохэр зэкIэ кьэлэ гупчэм рагъэблагъэх. Тыгъэгъазэм и 30-м илъэсыкIэ ермэлыкъ иныр ураму Советскэм щыкIошт. КъыкIэлъыкIорэ мафэм атлети-

кэ псынхIэмкIэ зэнэкъокъухэр кьэлэ паркым щыкIоштхь.

Щылэ мазэм изыгъэпсэфыгъо мафэхэр гъэшIэгъоныштхь ыкIи чэфыштхь, и 3-м кыщыублагъэу и 13-м нэс Ioфтхьабзэ зэмылIэужыгъохэр Мыекъуапэ щырагъэкIокIыштхь. Щылэ мазэм и 3 — 6-м, мафэм сыхьатыр 3-м кыщегъэжъагъэу Лениным ыцIэ зыхьырэ гупчэм концертхэр, кьэлэ паркым сабийхэм апае программэ гъэшIэгъонхэр ащызэхаштхь. Джащ фэдэу культурэм и Унэу «Гигантым» мультфильмэхэр кыщагъэлъэгъоштхь, шахмэт-

хэмкIэ зэнэкъокъухэр зэхаштхь. Щылэ мазэм и 7-м, Мыекъуапэ ипцъиикъ шхьалэ дэжъ, мафэм сыхьатыр 1-м концерт щырахъухьагъ. А мафэм, ау нахь класэу, сыхьатыр 3-м Черемушкэми щычэфышт. Щылэ мазэм и 8-м шIоигъоныгъэ зилэхэм Мыекъуапэ икIэрыкIэу кыщызэлуахын алъэкIышт. Сыхьатыр 12-м Лениным игупчэ экскурсие щаублэшт.

Щылэ мазэм и 12-м псэупIэу Родниковэм, и 13-м Ханскэм илъэсыкIэ чыгхэр мэфэки шыкIэм тетэу ащызэфашыжышт.

Мыекъуапэ ипцъиикъ шхьалэ имэфэки остыгъэхэр щылэ мазэм и 13-м агъэклосэжыштхь. Аужырэ илъэсыкIэ Ioфтхьабзэхэм ахэлажъэ зышIоигъохэр зэкIэ ащ рагъэблэгъаштхь.

АНЦОКЪО Ирин.
Сурэтыр: авторым ий.

СурэтышIым имэфэки фэгъэхьыгъэу



Мэфэки зэхаштхь къекIоллагъэхэм закыфигъэзагъ КъокIыплэм щыпсэурэ лъапкхэм яискусствэкIэ Къэралыгъо музейм икьутамэ ипашэу ШъэуапцIэкъо Аминэт:

«Къэгъэлъэгъоным зэрэщытэу тарихь хъугъэ-шлагъэхэм ягупшысэ ухещэ, а зэкIэ нэм кыкIегъэуцэ. Шъэожь Хьасан итворческэ проектхэр гъэшIэгъоных. Скульптурэхэу, сурэтхэу, каллиграфическэ IoфшIэнэу нелэ тинэрылэгъухэм ар къаушыхьаты».

Сурэт къэгъэлъэгъуапIэм ипашэу, Урысыем культурэмкIэ изаслуженнэ IoфышIэу, зэлъашIэрэ сурэтышIэу, архитекторэу Бырсыр Абдулахь зэхаштхь кыщылуагъ Шъэожь Хьасан зэхаштхь къэгъэлъэгъоным тишIэжъ кыщызэрагъэбаирэр, лъапкхэр зэрэзэфышхэрэр. Зэлъапкхэгъухэм ялэлэлэс-



ныгъэ искусствэм кыщызэрагъэблагъорэм уасэу фишыгъэр адыгэмэ ящылэныгъэ кыпкырэкIы. Iэлэлэсэр Сирием кыщыхъугъэми, адыгэ чыгур ыпсэ хэтигъ, лъапкъ фэмэбжымэр илэшагъэхэм ахэлажъо.

«Искусствэм уфэлэжъэныр псынхIэп. Сикъэлэмылэ кычIэкIыгъэ сурэтхэр шъуинэрылэгъу. Лъапкхэм кыкIугъэ гъогу кыным нелэрэ мафэр хэгъэкIухьагъэу сурэтхэмкIэ къэсэлуатэ. Цыфхэм азыфагу зэгурылоныгъэ илпыныр

СурэтышIэу Шъэожь Хьасан илъэс 60 зэрэхъурэм фэгъэхьыгъэ хэушхьафыкIыгъэ къэгъэлъэгъонэу «Фантазия свободы» зыфилорэр Адыгэ Республикэм исурэт къэгъэлъэгъуапIэ кыщызэлуахыгъ.



ары сиофшлагъэхэм ямэхьанэ, — кыыхыгъэщыгъ Шъэожь Хьасан.

СурэтышIыр Сирием икьалэу Алеппо кыщыхъугъ, ащ щеджагъ. 1998-рэ илъэсым Адыгем къекIожыгъ, нелэ АКЪУ-м икафедрэ идоцент. АР-м исурэтышIхэм якъэгъэлъэгъонхэм чанэу ахэлажъэ.

Хьасан иIoфшIэгъухэм ижырэ лъэхьаным Меккэр, Мединэр зэрэщытыгъэхэм, диным плуныгъэ мэхьанэу илэм, искусствэм исаугъэтхэм блэкIыгъэ лIэшIэгъухэр кыщызэрагъэлъэгъохэрэм, фэшхьафхэм уагъэгъуазэ. Сурэтхэр щылэныгъэм щыщых, куоу уагъэгупшысэ. Адыгэ хабзэр лъапкъ гупшысэм кыпкырэкIы. Мыщ фэдэ искусствэр щылэныгъэм иIoфшIэ.

«Тхьэрыло зимылэм шыпкыэ илэп» ало адыгэмэ. Уижь ыIорэм уедэлун зэрэфаем адыгэ хабзэ-

ми, Ислъам динми мэхьанэ хэхыгъэ щырял. НыбжыкIэхэр шIэжыым зэрэфагъасэхэрэр, лъапкъ шэн-хабзэхэм зэрафалухэрэр музейм щыкIогъэ зэхаштхь кыщылуагъ.

Адыгэ Республикэм ишIэныгъэлэжъхэм ащышхэр, лъапкъ интеллигенцием инахьыжъ гъэшIуагъэхэр, АР-м культурэмкIэ и Министерствэ илIыкIохэр, еджэлэ зэфэшхьафхэм ачIэсхэр, журналистхэр ыкIи искусствэр зикласэхэр Ioфтхьабзэм хэлэжъагъэх. Мэфэки зэхаштхь зэгъэфагъэу, узIэпищэу гъэпсыгъагъ.

СурэтышIым иIoфшлагъэхэр кыхьашт илъэсым щылэ мазэм и 31-м нэс къагъэлъэгъоштхь, шIоигъоныгъэ зилэхэр ащ еплъынхэ алъэкIышт.

ЛЪЭПШЫКЪО Фатим.
Сурэтхэр авторым тырихыгъэх.

Урысые Федерацием щынэгъончъэнымкIэ и Федеральнэ къулыкъу къеты

Социальнэ тынхэр къызIэ-кIагъэхъанхэм пае бюджет мылкъум зэрар езыхыгъэхэу А. Т. Князянрэ Р. Т. Князянрэ уголовнэ Iофэу къафызэуахыгъэмкIэ унашъоу аштагъэм кIуачIэ илэ хъугъэ.

Урысыем щынэгъончъэнымкIэ и Федеральнэ къулыкъу и ГъэlorышIаплэу Адыгэ Республикэм щылэм илофшIэхэм зэрагъэунэфыгъэмкIэ, Урысыем игражданхэу А. Т. Князянрэ Р. Т. Князянрэ кIэлэцIыкIухэм апае ахъщэ Iэпылэгъу алахын мурад ялэу (Урысые Федерацием и Правительствэ иунашъоу N 384-р зытэтэу «Илъэси 3-м къыщыублагъэу илъэси 7-м нэс зыныбжь кIэлэцIыкIухэм апае мазэ къэс къаратышт ахъщэм игъэнэфэнкIэ ыкIи ар алэкIэгъэхъэгъэнымкIэ шапхъэхэр ухэсыгъэнхэм ехылаIагъ» зыфилоу 2021-рэ илъэсым гъэтхапэм и 31-м къыдэкIыгъэм) Адыгэ Республикэм икъэралыгъо бюджет учреждениеу «IофшIэнымкIэ ыкIи цIыфхэр социальнэу ухъумэгъэнхэмкIэ Гупчэм» Красногвардейскэ районымкIэ икъутамэу N 3-м лъэлэу тхылъэу къырахылаIагъэм 3 — НДФЛ-мкIэ декларацие ыкIи IофшIэнымкIэ зэзэгъыныгъэ нэпцIхэр зэрыт тхьапэхэр гъусэ къыфашыгъэх.

Материалхэу къалэкIэхъагъэхэм къулыкъу гъэнэфагъэхэр захаплъэхэм ыкIи зэфэхьысыжьхэр зашIыхэ нэуж Урысыем и Уголовнэ кодекс ия 30-рэ статья ия 3-рэ Iах ыкIи ия 159.2-рэ статья ия 3-рэ Iах къызэрэдальтэрэм тетэу А. Т. Князянрэ Р. Т. Князянрэ ахъщэ къалахыным пае шхъухъэ зэрахъагъэу алытагъ.

Адыгэ Республикэм и Красногвардейскэ район хыкум ышIыгъэ унашъом тетэу А. Т. Князянрэ Р. Т. Князянрэ ыпшъэкIэ зигугъу къэтшыгъэ статьяхэм къызэралорэм тетэу тазырэу сомэ мин 30 зырыз атыралъхъагъ.

* * *

Социальнэ тынхэр къызIэ-кIагъэхъанхэм пае бюджет мылкъум зэрар езыхыгъэхэу Ю. М. Гасановымрэ А. С. Гасановамрэ уголовнэ Iофэу къафызэуахыгъэмкIэ унашъоу аштагъэм кIуачIэ илэ хъугъэ.

Урысыем щынэгъончъэнымкIэ и Федеральнэ къулыкъу и ГъэlorышIаплэу Адыгэ Республикэм щылэм илофшIэхэм зэрагъэунэфыгъэмкIэ, Урысыем игражданхэу Ю. М. Гасановымрэ А. С. Гасановамрэ кIэлэцIыкIухэм апае ахъщэ Iэпылэгъу алахын мурад ялэу (Урысые Федерацием и Правительствэ иунашъоу N 384-р зытэтэу «Илъэси 3-м къыщыублагъэу илъэси 7-м нэс зыныбжь кIэлэцIыкIухэм апае мазэ къэс къаратышт ахъщэм игъэнэфэнкIэ ыкIи ар алэкIэгъэхъэгъэнымкIэ шапхъэхэр ухэсыгъэнхэм ехылаIагъ» зыфилоу 2021-рэ илъэсым гъэтхапэм и 31-м къыдэкIыгъэм) Адыгэ Республикэм икъэралыгъо бюджет учреждениеу «IофшIэнымкIэ ыкIи цIыфхэр социальнэу ухъумэгъэнхэмкIэ Гупчэм» Красногвардейскэ районымкIэ икъутамэу N 3-м лъэлэу тхылъэу къырахылаIагъэм 3 — НДФЛ-мкIэ декларацие ыкIи IофшIэнымкIэ зэзэгъыныгъэ нэпцIхэр зэрыт тхьапэхэр гъусэ къыфашыгъэх.

Материалхэу къалэкIэхъагъэхэм къулыкъу гъэнэфагъэхэр захаплъэхэм ыкIи зэфэхьысыжьхэр зашIыхэ нэуж Урысыем и Уголовнэ кодекс ия 30-рэ статья ия 3-рэ Iах ыкIи ия 159.2-рэ статья ия 3-рэ Iах къызэрэдальтэрэм тетэу Ю. М. Гасановымрэ А. С. Гасановамрэ ахъщэ къалахыным пае шхъухъэ зэрахъагъэу алытагъ.

Адыгэ Республикэм и Красногвардейскэ район хыкум ышIыгъэ унашъом тетэу Ю. М. Гасановымрэ А. С. Гасановамрэ ыпшъэкIэ зигугъу къэтшыгъэ статьяхэм къызэралорэм тетэу тазырэу сомэ мин 30 зырыз атыралъхъагъ.

* * *

Социальнэ тынхэр къызIэ-кIагъэхъанхэм пае бюджет мылкъум зэрар езыхыгъэхэу М. М. Алиевым уголовнэ Iофэу къафызэуахыгъэмкIэ унашъоу аштагъэм кIуачIэ илэ хъугъэ.

Урысыем щынэгъончъэнымкIэ и Федеральнэ къулыкъу и ГъэlorышIаплэу Адыгэ Республикэм щылэм илофшIэхэм зэрагъэунэфыгъэмкIэ, Урысыем игражданхэу М. М. Алиевым кIэлэцIыкIухэм апае ахъщэ Iэпылэгъу алахын мурад илэу (Урысые Федерацием и Правительствэ иунашъоу N 384-р зытэтэу «Илъэси 3-м къыщыублагъэу илъэси 7-м нэс зыныбжь кIэлэцIыкIухэм апае мазэ къэс къаратышт ахъщэм игъэнэфэнкIэ ыкIи ар алэкIэгъэхъэгъэнымкIэ шапхъэхэр ухэсыгъэнхэм ехылаIагъ» зыфилоу 2021-рэ илъэсым гъэтхапэм и 31-м къыдэкIыгъэм) Адыгэ Республикэм икъэралыгъо бюджет учреждениеу «IофшIэнымкIэ ыкIи цIыфхэр социальнэу ухъумэгъэнхэмкIэ Гупчэм» Красногвардейскэ районымкIэ икъутамэу N 3-м лъэлэу тхылъэу къырахылаIагъэм 3 — НДФЛ-мкIэ декларацие ыкIи IофшIэнымкIэ зэзэгъыныгъэ нэпцIхэр зэрыт тхьапэхэр гъусэ къыфашыгъэх.

Материалхэу къалэкIэхъагъэхэм къулыкъу гъэнэфагъэхэр захаплъэхэм ыкIи зэфэхьысыжьхэр зашIыхэ нэуж Урысыем и Уголовнэ кодекс ия 30-рэ статья ия 3-рэ Iах ыкIи ия 159.2-рэ статья ия 3-рэ Iах къызэрэдальтэрэм тетэу М. М. Алиевым ахъщэ къалахыным пае шхъухъэ зэрахъагъэу алытагъ.

Адыгэ Республикэм и Красногвардейскэ район хыкум ышIыгъэ унашъом тетэу М. М. Алиевым ыпшъэкIэ зигугъу къэтшыгъэ статьяхэм къызэралорэм тетэу тазырэу сомэ мини 10 тыралъхъагъ.

Адыгэ Республикэм IофшIэнымрэ социальнэ хэхъоныгъэмрэкIэ и Министерствэ иунашъу

Сабыибэ зилэ унагъохэм арыс кIэлэеджаклохэр къалэхэми, къэлэ гъунэми ащызеклорэ транспортымкIэ ыпкIэ хэмылъэу зэрэзэрэщэхэрэм епхыгъэу транспорт организациехэм чIэнагъэу ашырэр афигъэкъужыгъэнымкIэ субсидиехэр зэраратырэ ШыкIэм зэхъокыныгъэ фэшIыгъэным ехылаIагъ

Адыгэ Республикэм и Законэу 2022-рэ илъэсым тыгъэгъазэм и 12-м аштагъэу N 140-р зытэтэу «2023-рэ илъэсымкIэ ыкIи 2024-рэ, 2025-рэ илъэсхэм ячэзыу пIалъэкIэ Адыгэ Республикэм иреспубликэ бюджет ехылаIагъ» зыфилорэм ия 11-рэ статья, Адыгэ Республикэм иминистрэхэм я Кабинет 2022-рэ илъэсым тыгъэгъазэм и 28-м ышIыгъэ унашъоу N 358-р зытэтэу «Адыгэ Республикэм икъэралыгъо хабзэ иуполномоченнэ гъэцэкIэкIо къулыкъу ехылаIагъ» зыфилорэр гъэцэкIэгъэнхэм атегъэпсыхъагъэу **унашъо сэшIы:**

1. Сабыибэ зилэ унагъохэм арыс кIэлэеджаклохэр къалэхэми, къэлэ гъунэми ащызеклорэ транспортымкIэ ыпкIэ хэмылъэу зэрэзэрэщэхэрэм епхыгъэу транспорт организациехэм чIэнагъэу ашырэр афигъэкъужыгъэнымкIэ субсидиехэр зэраратырэ ШыкIэу Адыгэ Республикэм IофшIэнымрэ социальнэ хэхъоныгъэмрэкIэ и Министерствэ 2022-рэ илъэсым тыгъэгъазэм и 30-м ыштэгъэ унашъоу N 330-р зытэтымкIэ аухэсыгъэм зэхъокыныгъэ фэшIыгъэнэу, я 3-рэ разделым ия

10-рэ пункт хэт гуцылэхэу «нэбгырэ 800-м емыхъоу» зыфилохэрэр гуцылэхэу «нэбгырэ 1000-м емыхъоу» зыфилохэрэмкIэ зэблэхъугъэнхэу.

2. Къэбар-правовой отделым:

— мы унашъор Адыгэ Республикэм икъэралыгъо хабзэ игъэцэкIэкIо къулыкъухэм яофициальнэ интернет-сайт ригъэхъанэу;

— мы унашъор къыхаутыным пае гъэзетхэу «Советскэ Адыгеим», «Адыгэ макъэм», мазэм зэ къыдэкIырэ тедзэгъоу «Адыгэ Республикэм ихэбзэгъэуцугъэ зэхэугъоагъэхэр» зыфилорэм алэкигъэхъанэу.

3. Мы унашъор зэрагъэцаклэрэм гъунэ лъысфынэу спшъэ исэльхъажьы.

4. ЗыкIатхэхэрэм щегъэжьагъэу мы унашъом кIуачIэ илэ мэхъу.

Министрэу МЫРЗЭ Джанбэч
къ. Мыекъяупэ,
тыгъэгъазэм и 11, 2023-рэ илъэс
N 334

Унашъом кIуачIэ илэ хъугъэ

Наркотикыр хэбзэнчъэу къызэрэригъэкIокIыщтыгъэм епхыгъэу Адыгеим щыпсэурэ хульфыгъэм ыльэныкъокIэ къызэлуахыгъэ уголовнэ Iофым фэгъэхьыгъэ унашъоу хыкумым ышIыгъэм кIуачIэ илэ хъугъэ.

ЩынэгъончъэнымкIэ федеральнэ къулыкъум и ГъэlorышIаплэу АР-м щылэм ыкIи АР-м хэгъэу кIоцI IофхэмкIэ и Министерствэ наркотикхэр къызэрэрагъэкIокIырэм лъыплъэгъэнымкIэ гъэlorышIаплэм икъулыкъушIэхэр зэгъусэхэу зэрахъэгъэ Iофхьабзэхэм яшIуагъэкIэ бгъэфедэ мыхъушт веществор хэбзэнчъэу къезыгъэкIокIыщтыгъэ илъэс 26-рэ зыныбжь хульфыгъэу Мыекъяопэ районым щыщыр къаубытыгъ.

Мы илъэсым имэпылфэгъу мазэ щынэгъончъэнымкIэ фе-

деральнэ къулыкъум и ГъэlorышIаплэу АР-м щылэм икъулыкъушIэхэм къэбар къалэкIэхъагъ Алексей Самойловым республикэ гупчэм наркотикхэр къыщыригъэкIокIэхэу. Къэбарыр зауплъэкIум шыпккъэу къычIэкIыгъ.

КъулыкъушIэхэр зэгугафэщтыгъэхэ хульфыгъэр Мыекъяупэ къыщаубытыгъ. БзэджашIэм иавтомобиль къызалъыхъум, зыщыщыр амышIэрэ веществор зэрылэ зэкIоцIыщыхъэгъэ къэмлэнэ 25-рэ къырагъотагъ. Ащ нэмыкIэу Интернет зэлхыныгъэхэмкIэ IуигъэкIын мурад илэу

мэзым щигъэбылбъыгъэу зы къэмланэ къылахыгъ.

Къагъотыгъэ веществор зэкIэ АР-м хэгъэу кIоцI IофхэмкIэ и Министерствэ иэкспертнэ-криминалистическэ гупчэ агъэхьыгъ. Ащ илофшIэхэм зэрагъэунэфыгъэмкIэ, къэмланэхэм грамми 9 хурэ героиныр акIоцIылыгъ.

Мы хъугъэ-шIагъэмкIэ АР-м хэгъэу кIоцI IофхэмкIэ и Министерствэ иотделэу Мыекъяупэ щылэм уголовнэ Iоф къызэлуахыгъ.

Мыекъяопэ къэлэ хыкумым А. П. Самойловым илъэси 8 хъапс тырилъхъагъ.

Агъэмысагъ

Гъэсэнныгъэ тедзэ зыщызэрагъэгъотырэ унэе учреждением ипащэу Iоф зышIэштыгъэм ыльэныкъокIэ уголовнэ Iофэу къызэлуахыгъэм хэп-лъагъэх ыкIи унашъоу ашыгъэм кIуачIэ илэ хъугъэ.

Унэе ухъумаклохэр зыщагъэхъазырырэ курсхэр къаухыгъэу хэбзэнчъэу свидетельствэхэр зэрарытгъэмкIэ ар агъэмысэ.

ЩынэгъончъэнымкIэ федеральнэ къулыкъум и ГъэlorышIаплэу АР-м щылэм зэригъэунэфыгъэмкIэ, гъэсэнныгъэ тедзэ зыщызэрагъэгъотырэ унэе учреждениеу «Школа охраны «Феникс» зыфилорэм иучредителэу Р. А. Брантым мызэу, мытлоу къуальхэ къыратызэ унэе ухъумаклохэр рагъэджагъэхэу ыкIи

медицинэ уплъэкIунхэр арагъэ-кIугъэхэу тхьэлэ нэпцIхэр аритыгъэх.

ГъэlorышIаплэм икъулыкъушIэхэм оперативнэ-лъыхъун Iофхьабзэу зэрахъагъэхэм къа-кIэлъыкIоу Р. А. Брантым Урысыем щыпсэурэ нэбгырэ 11-мэмыш фэдэ документхэр афигъэпсыным пае къуальхъэу сомэ мини 126-рэ къалихыгъэу къаубытыгъ.

Материалэу къаугъоигъэхэмкIэ Р. А. Брантым ыльэныкъокIэ

Урысыем и Следственнэ комитет иследственнэ ГъэlorышIаплэу АР-м щылэм уголовнэ Iоф къызэлуахыгъ ыкIи зехифыгъ.

АР-м и Мыекъяопэ къэлэ хыкум унашъоу ышIыгъэмкIэ Р. А. Брантым тазырэу сомэ 1200000 тыралъхъагъ, джащ фэдэу унэе ухъумакло организациехэм илъэси 2 пIалъэкIэ IэнатIэ ащылъыгъын ымылбэкIынэу фагъэпытагъ.

Мы унашъом кIуачIэ илэ хъугъэ.

Кушъхьэфэчъэ спортыр

Мыекъуапэ щыкӀуагъ

Мы спорт лъапкымкӀэ дунэе ыкӀи Урысые мэхъанэ зилэ зэнэкӀокъухэр ятӀонэрэу Мыекъуапэ щызэхашагъэх.

Къэралыгъом испортсмен анахь лъэшхэр ары зызыушэтыгъэхэр. Ахэм ащыщых маунтин-байкымкӀэ дунэе ыкӀи Урысые зэнэкӀокъухэм теклоныгъэр къащыдзыыхыгъэ Максим Гоголевыр, гъогогъу пчъагъэрэ Урысыем ичемпионэу Тимофей Ивановыр, къэралыгъом изэнэкӀокъухэм ятӀонэрэ чыплэр къащыдзыыхыгъэ Анна Миролубовар, нэмыкӀхэри.

Илъэс 13 — 14, 15 — 16, 17 — 18 зыныбжь кӀалэхэр ыкӀи

пшъашъэхэр зэнэкӀокъугъэх. Гухэки нахь мышлэми, мызэгъагум Адыгеим испортсменхэм хагъэунэфыкӀырэ чыплэхэр къыдахыгъэхэп.

Теклоныгъэр афагъэшъошагъ Санкт-Петербург щыщ Тимофей Ивановырэ Чуваш Республикэм иллыкӀоу Алина Карповамрэ. Джащ фэдэу апэрэ чыплэр къыдахыгъ Чувашиер къэзыгъэлъэгъогъэ Леонид Павловым ыкӀи Краснодар краим испортсменкэ ныбжьыкӀэу Ольга Проценкэм.



Гандбол



ХьакӀэхэр нахь лъэшыгъэх

Урысыем ичемпионат и Суперлигэ хэлэжьэрэ «АГУ-Адыифыр» зэнэкӀокъум апэрэ чыплэр щызылыгъ «Ростов-Дон» дешлагъ. «АГУ-Адыиф» — «Ростов-Дон» 24:39 (11:19).



ЗэлукӀэгъум ипэублэ тикомандэ дэеу ешлагъ, апэрэ лэгуаор къэлапчъэм зыдадзагъэр я 13-рэ такыкӀыр ары нылэп. А уахътэм хьакӀэхэм лэгоуи 7 къыдадзагъ. «АГУ-Адыифым» щешлэрэ Викто-

рия Мещеряковам штрафныкӀэ лэгуаор къэлапчъэм дидзагъ. Мы ешлэгъум ащ штрафныкӀыгъэцкӀагъ, зэкӀэри дидзагъэх.

ЗэнэкӀокъум пэрытныгъэ щызылыгъ «Ростов-Дон» щешлэхэрэ

Ярослава Фроловар, Дарья Стаценкэр ыкӀи Екатерина Зеленовар Мыекъуапэ къэкӀуагъэхэп. Ау ахэр ахэмытхэми командэр зылызыщэн зылъэкӀышт ешлэкӀоу хэтыр макӀэп. Республикэм,

икъэлэ шъхьалэ щешлагъэх олимпийскэ чемпионкӀы. «АГУ-Адыифым» хэт Кобл Зурет мы мафэм ешлалэм къыхагъэп, ау ащ ипшъэрелъхэр дэгъоу агъэцкӀагъэх Анастасия Алексеевам ыкӀи Анастасия Селиверстовам. Тигандболисткэхэм къахэщыгъ Валентина Томилиар, ар тикомандэкӀэ ешлэкӀо анахь дэгъоу къыхахыгъ.

ЯтӀонэрэ таймым къэлэпчъэлут ныбжьыкӀэу Екатерина Пивневар цыхъэшлэгъоу ешлагъ, ащ лэгоо заулэ къызэкӀидзэжьыгъ. Ау апэрэ чыплэм зэрэщытхэр хьакӀэхэм джыри зэ къагъэшъыпкъэжьыгъ, теклоныгъэр къыдахыгъ. Джырэ уахътэм Адыгеим икомандэ я 10-рэ чыплэм щыт.

Командэхэр зыдэщыт чыплэхэр ыкӀи очко пчъагъэу рагъэкъугъэр:

1. «Ростов-Дон» — 36.
2. «ЦСКА» — 31.
3. «Астраханочка» — 29.
4. «Черноморочка» — 28.
5. «Лада» — 25.
6. «Кубань» — 19.
7. «Динамо-Синара» — 15.
8. «Звезда» — 12.
9. «Ставрополье» — 10.
10. «АГУ-Адыиф» — 8.
11. «Луч» — 6.
12. «Университет» — 1.

Пэшлорыгъэшъ едзыгъом къыдыхэлъытэгъэ ешлэгъуищ «АГУ-Адыифым» джыри илэшт, «Астраханочкэм», «Звездам» ыкӀи «Ладэм» адешлэшт.

Зэхэзышагъэр ыкӀи къыдзыгъэкӀырэр:
АР-м лъэпкъ ИофхэмкӀэ, лӀкыб къэралхэм ащыпсэурэ тилъэпкъэгъухэм адырлэ зэпхыныгъэхэмкӀэ ыкӀи къэбар жьугъэм иамалхэмкӀэ и Комитет
Адресыр:
385000
къ. Мыекъуапэ,
ур. Крестьянскэр, 236

Редакциер зыдэщыт:
385000,
къ. Мыекъуапэ,
ур. Первомайскэр, 197.
Телефонхэр:
приемнэр:
52-16-79

Редакцием авторхэм къаихырэр А4-кӀэ заджэхэрэ тхьапэхэу зипчъагъэкӀэ 5-м емыхъухэрэр ары. Сатырхэм азыфагу 1,5-рэ дэлъэу, шрифтыр 12-м нахь цӀыкӀунэу щытэп. Мы шапхъэхэм адимыштэрэ тхыгъэхэр редакцием зэкӀегъэкӀожьых.
E-mail: adyvoice@mail.ru

Зыщаушыхьатыгъэр:
УФ-м хэутып ИофхэмкӀэ, телерадиокъэтынхэмкӀэ ыкӀи зэлъытӀыскӀэ амалхэмкӀэ и Министерствэ и Темыр-Кавказ чыплэ гъэлорышлал, зэраушыхьатыгъэ номерыр
ПИ №ТУ23-00916

Зыщыхаутырэр
АО-у
«Полиграф-ЮГ»,
385000,
къ. Мыекъуапэ,
ур. Пионерскэр,
268

ЗэкӀэмкӀи пчъагъэр
4029
Индексхэр
П 4326
П 3816
Зак. 2182

Хэутыным узщыкӀэтхэнэу щыт уахътэр
Сыхьатыр
18.00
ЗыщыкӀэтхэгъэхэу уахътэр
Сыхьатыр 18.00

Редактор шъхьалэр
МэщлӀэкъо С. А.

Редактор шъхьалэм игуадзэр
Тэу З. Дз.

ПшъэдэкӀыжь зыхьырэ секретарыр
Тхьаркъохо А. Н.